

**15 -ാം കേരള നിയമസഭ**

**6 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 4**

**23-08-2022 - ൽ മറുപടിയ്ക്ക്**

**കുട്ടികൾക്കെതിരെയുള്ള സൈബർ അതിക്രമങ്ങൾ തടയുന്നതിനുള്ള ബോധവൽക്കരണം**

ചോദ്യം		ഉത്തരം	
<p><b>ശ്രീ പി എസ് സുപാൽ,</b>  <b>ശ്രീമതി സി. കെ. ആശ,</b>  <b>ശ്രീ വി ശശി,</b>  <b>ശ്രീ വാഴൂർ സോമൻ</b></p>		<p><b>ശ്രീ പിണറായി വിജയൻ</b>  <b>(മുഖ്യമന്ത്രി)</b></p>	
(എ)	<p>സംസ്ഥാനത്ത് കുട്ടികൾക്കെതിരെയുള്ള ഓൺലൈൻ അതിക്രമങ്ങൾ വർദ്ധിക്കുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;</p>	(എ)	<p>ശ്രദ്ധയിൽപ്പെട്ടിട്ടുണ്ട്.</p> <p>കോവിഡ് കാലഘട്ടത്തിലെ സമ്പൂർണ്ണ അടച്ചിടൽ ഓൺലൈൻ ക്ലാസുകളിലേക്ക് നയിക്കുകയും അതുവഴി ഡിജിറ്റൽ ഉപകരണങ്ങളും ഇന്റർനെറ്റിന്റെയും ഉപയോഗം കൂടുതലായി ഉപയോഗിക്കേണ്ട സാഹചര്യം സംജാതമാകുകയും ചെയ്തു. മൊബൈൽ ഫോണിന്റേയും ഇന്റർനെറ്റിന്റെയും ഉപയോഗം ചില കുട്ടികളെയെങ്കിലും ഓൺലൈൻ ചരിക്കലുകളിലേക്ക് നയിച്ചു. ഇത്തരം ദുരുപയോഗം തടയുക എന്ന ലക്ഷ്യത്തോടെ കേരള പോലീസിന്റെ സോഷ്യൽ പോലീസിംഗ് വിഭാഗം വിവിധ പദ്ധതികൾ നടപ്പിലാക്കി വരുന്നുണ്ട്.</p>
(ബി)	<p>ഓൺലൈൻ കുറ്റകൃത്യങ്ങൾക്കെതിരെ കുട്ടികളിൽ അവബോധം സൃഷ്ടിക്കുവാൻ സ്കൂൾ, കോളേജ് തലങ്ങളിൽ നടപടികൾ സ്വീകരിച്ചിട്ടുണ്ടോ; വിശദമാക്കാമോ;</p>	(ബി)	<p>കുട്ടികൾക്കെതിരായ അതിക്രമങ്ങൾക്കും ഓൺലൈൻ ദുരുപയോഗത്തിനുമെതിരെ സമർപ്പിത പോരാട്ടം നടത്തുന്ന സാങ്കേതിക, നിയമ, മാനസികാരോഗ്യ വിദഗ്ദ്ധരുടെ ഒരു ടീമിനെ ഉപയോഗപ്പെടുത്തി ഡീ -സേഫ് (Digital Safety) എന്ന സഹായ ഗ്രന്ഥം സർക്കാർ ഉത്തരവിൻ പ്രകാരം UNICEF-ന്റെ സാമ്പത്തിക സഹായത്തോടുകൂടി കേരള പോലീസിന്റെ സോഷ്യൽ പോലീസിംഗ് ഡയറക്ടറേറ്റ് തയ്യാറാക്കുകയും കേരളത്തിലുള്ള ഏകദേശം 20000-ത്തോളം രക്ഷിതാക്കൾക്ക് safe internet-ന്റെ ഉപയോഗത്തെപ്പറ്റിയും ഓൺലൈൻ ദുരുപയോഗമോ അതിക്രമമോ ഉണ്ടായാൽ സ്വീകരിക്കേണ്ടുന്ന നിയമപരവും/മനശാസ്ത്രപരവും/ സാങ്കേതികവുമായ വശങ്ങളെപ്പറ്റി അവർക്ക് ബോധവൽക്കരണം നൽകുകയും ചെയ്തിട്ടുണ്ട്. 50000 പേർക്ക് കൂടി സ്റ്റുഡന്റ് പോലീസ് കേന്ദ്രങ്ങളുടെ സഹായത്തോടെ</p>

ഡി-സേഫ് സംബന്ധിച്ച ബോധവൽക്കരണം നൽകാനുള്ള നടപടികൾ പുരോഗമിച്ചുവരുന്നു.

ഓൺലൈൻ ദുരുപയോഗവുമായി ബന്ധപ്പെട്ട കേരള പോലീസിന്റെ 'ചിരി' ഹെൽപ്പ് ലൈനിൽ (9497900200) വരുന്ന ഫോൺ കോളുകൾ ഉടൻ തന്നെ ജില്ലകളിലെ കൗൺസിലർമാർക്കും സൈക്കോളജിസ്റ്റുകൾക്കും അയച്ചു കൊടുത്ത് ആവശ്യമായ നടപടികൾ സ്വീകരിച്ച് വരുന്നു. ശിശു സൗഹൃദ പോലീസ് സ്റ്റേഷനുകൾ മുഖാന്തിരം Internet Adiction, Game Adiction, ഓൺലൈൻ ദുരുപയോഗം എന്നിവയെ സംബന്ധിച്ച് ബോധവൽക്കരണ ക്ലാസുകൾ ബന്ധപ്പെട്ട സ്റ്റേഷൻ ഹൗസ് ഓഫീസർമാർ മുഖേന നൽകി വരുന്നു. കൂടാതെ ജില്ലാ Children & Police (CAP) കോർഡിനേഷൻ സെന്ററുകൾ മുഖേന ബോധവൽക്കരണ ക്യാമ്പ് യിനുകൾ നടത്തി വരുന്നു. വീട്ടിലെ സാഹചര്യം നിമിത്തം പാതി വഴിയിൽ പഠനം ഉപേക്ഷിക്കേണ്ടിവരുന്ന കുട്ടികളെയും എസ്.എസ്.എൽ.സി, പ്ലസ് ടു പരീക്ഷകളിൽ പരാജയപ്പെടുന്ന കുട്ടികളെയും കണ്ടെത്തി അവരിൽ ആത്മവിശ്വാസം ജനിപ്പിച്ച് ക്ലാസുകൾ നൽകിക്കൊണ്ട് പരീക്ഷകളിൽ വിജയിപ്പിച്ചെടുക്കുന്നതിനായുള്ള കേരള പോലീസിന്റെ അഭിമാനകരമായ പദ്ധതിയാണ് 'പ്രോജക്ട് ഹോപ്പ്'. പരീക്ഷകളിൽ പരാജയപ്പെടുമെന്ന ഭീതി മൂലം ആത്മഹത്യാ പ്രവണത പ്രകടമാക്കുന്ന കുട്ടികൾക്ക് ജീവതത്തിലേയ്ക്ക് തിരികെ വരാനുള്ള പ്രതീക്ഷയാണ് പ്രോജക്ട് ഹോപ്പ്. ഇതിനുപുറമെ സ്കൂൾ തലത്തിൽ അതാത് പോലീസ് സ്റ്റേഷൻ കളിലെ ഉദ്യോഗസ്ഥർ, സ്കൂൾ മേധാവി, ഐ.ടി. അദ്ധ്യാപകർ എന്നിവരുടെ മേൽനോട്ടത്തിൽ സൈബർ സെക്യൂരിറ്റി ക്ലബ്ബുകൾ രൂപീകരിച്ച് കുട്ടികൾക്കിടയിൽ ഓൺലൈൻ കുറ്റകൃത്യങ്ങൾക്കെതിരെ ബോധവൽക്കരണ പ്രവർത്തനങ്ങൾ നടത്തി വരുന്നു.

കുട്ടികൾ അനുഭവിക്കുന്ന സ്വഭാവ - വൈകാരിക പഠന മാനസികാരോഗ്യ സാമൂഹിക വെല്ലുവിളികൾ സ്കൂൾ തലത്തിൽ അദ്ധ്യാപകരുടെയും രക്ഷിതാക്കളുടെയും പൊതു സമൂഹത്തിന്റെയും കൂട്ടായ്മയിൽ ശാസ്ത്രീയമായി കണ്ടെത്തി പരിഹരിക്കുന്നതിനും, കുട്ടികളിലെ ജീവിത നൈപുണികൾ ശക്തിപ്പെടുത്തുന്നതിനായി വനിത ശിശു വികസന വകുപ്പിന് കീഴിൽ നടത്തി വരുന്ന പദ്ധതിയാണ് Our responsibility to Children (ORC) പ്രസ്തുത പദ്ധതിയിലൂടെ

		<p>രക്ഷകർത്താക്കൾക്കും അദ്ധ്യാപകർക്കും കുട്ടികൾ അഭിമുഖീകരിക്കുന്ന പ്രശ്നങ്ങൾ മുൻകൂട്ടി മനസ്സിലാക്കുന്നതിനും ഇട പെടലുകൾ നടത്തുന്നതിനാവശ്യമായ പരിശീലനങ്ങളും നൽകി വരുന്നു. പദ്ധതി നടപ്പാക്കുന്ന സ്കൂളുകളിലെ കുട്ടികൾക്കും അദ്ധ്യാപകർക്കും രക്ഷിതാക്കൾക്കുമായി സൈബർ, മാനസികാരോഗ്യ മേഖലകളിലെ വിദഗ്ദ്ധരായ വ്യക്തികളെ നിയോഗിച്ച് വ്യത്യസ്ത തലങ്ങളിൽ എന്തൊക്കെ കാര്യങ്ങൾ കുട്ടികൾ ശ്രദ്ധിക്കേണ്ടതെന്നതിനെക്കുറിച്ചും മാതാപിതാക്കൾ അദ്ധ്യാപകർ എന്നിവർ കുട്ടികൾ ഇത്തരം പ്രവണതകളിലേയ്ക്ക് ചെന്ന് എത്തുന്നതിന് മുമ്പായി എങ്ങനെ പ്രതിരോധിക്കാം എന്നതിനെ സംബന്ധിച്ചും നിരന്തരമായി ബോധവൽക്കരണം നടത്തി വരുന്നു. കുട്ടികളുമായി ബന്ധപ്പെട്ട വിവിധ വിഷയങ്ങൾ കൈകാര്യം ചെയ്യുന്നതിനും വിദഗ്ദ്ധ പരിചരണം നൽകുന്നതിനുമായി ജില്ലാതലത്തിൽ ജില്ലാ റിസോഴ്സ് സെന്റർ രൂപീകരിച്ചിട്ടുണ്ട്.</p>
(സി)	<p>ആധുനിക സാങ്കേതികവിദ്യയുടെ സഹായത്തോടെ ഓൺലൈൻ ചുഷണങ്ങളെ ശക്തമായി നേരിടാൻ കുട്ടികളെയും അദ്ധ്യാപകരെയും രക്ഷിതാക്കളെയും സജ്ജമാക്കുവാൻ സ്കൂൾ, കോളേജ് തലങ്ങളിൽ പരിശീലനം നൽകുന്നതുൾപ്പെടെയുള്ള നടപടികൾ സ്വീകരിക്കുമോ; വിശദമാക്കാമോ;</p>	<p>(സി) കേരളാ പോലീസ് വിദ്യാഭ്യാസ വകുപ്പുമായി കൈകോർത്ത് സ്റ്റുഡന്റ് പോലീസ് കേന്ദ്രങ്ങളുടെ സേവനം പരമാവധി പ്രയോജനപ്പെടുത്തിയാണ് മേൽപ്പറയുന്ന പദ്ധതികൾ അർത്ഥവത്തായ രീതിയിൽ നടപ്പിലാക്കി വരുന്നത്. കൂടാതെ മാനസിക സംഘർഷത്താൽ ഉഴലുന്ന കുട്ടികൾക്ക് യഥാസമയം കൗൺസിലിംഗ് നൽകുന്നതിന് ആരോഗ്യ വകുപ്പുമായി ചേർന്ന് പ്രവർത്തിക്കുന്നു. വിദ്യാഭ്യാസ-ആരോഗ്യ വകുപ്പുകളെ സംയോജിപ്പിച്ചു കൊണ്ട് നിശ്ചിത ഇടവേളകളിൽ Convergence മീറ്റിംഗുകൾ നടത്തി കാലാനുസൃതമായ തീരുമാനങ്ങൾ കൈകൊണ്ട് ആവശ്യമായ പദ്ധതികൾ കേരള പോലീസിന്റെ സോഷ്യൽ പോലീസിംഗ് വിഭാഗം ആവിഷ്കരിച്ച് നടപ്പിലാക്കി വരുന്നു. ഇതിനുപുറമെ സൈബർ ഡോമിന്റെ നേതൃത്വത്തിൽ കുട്ടികളുടെ സുരക്ഷയ്ക്കായി ദേശീയ, അന്തർദേശീയ തലത്തിൽ പ്രവർത്തിക്കുന്ന വിവിധ സന്നദ്ധ സംഘടനകളുമായി ചേർന്ന് ‘കൂട്ട്’, ‘കിഡ് ഗ്ലോവ്’ പദ്ധതികൾ ആവിഷ്കരിച്ച് സ്കൂൾ തലങ്ങളിലുള്ള കുട്ടികൾക്കായി ബോധവൽക്കരണ ക്ലാസുകൾ നടത്തി വരുന്നു. കോളേജ് തലത്തിലുള്ള കുട്ടികൾക്കായി വിവിധ കോളേജുകൾ കേന്ദ്രീകരിച്ചുള്ള ബോധവൽക്കരണ ക്ലാസുകളും നടത്തി വരുന്നു.</p> <p>കുട്ടികൾക്കെതിരെയുള്ള ഓൺലൈൻ ലുപ്തപ്പെടുത്തലുള്ള അതിക്രമങ്ങൾ തടയുന്നതിനും, ആയത് ഉടൻ റിപ്പോർട്ട്</p>

		<p>ചെയ്യുന്നതിനുമായി വനിത ശിശു വികസന വകുപ്പ് ഒരു മൊബൈൽ ആപ്പ് (കണ്ണാടി) ആരംഭിക്കുന്നതിനുള്ള നടപടി സ്വീകരിച്ചുവരുന്നു. സംസ്ഥാനത്ത് ഉത്തരവാദിത്ത രക്ഷാകർതൃത്വം പ്രചരിപ്പിക്കുന്നതിനായും, മാതാപിതാക്കളുടെ സംശയദൂരീകരണത്തിനായും വനിത ശിശുവികസന വകുപ്പിനു കീഴിൽ രണ്ടാഴ്ചയിൽ ഒരിക്കൽ രക്ഷാകർതൃത്വം എന്ന വിഷയത്തിൽ ടി മേഖലയിലെ വിദഗ്ധരുടെ സേവനം പ്രയോജനപ്പെടുത്തി വെബ്ബിനാറ്റുകൾ സംഘടിപ്പിക്കുന്നുണ്ട്.</p>
<p>(ഡി)</p> <p>കുട്ടികൾക്കെതിരെയുള്ള ഓൺലൈൻ അതിക്രമങ്ങൾ വർദ്ധിക്കുന്ന സാഹചര്യത്തിൽ ഓൺലൈൻ കുറ്റകൃത്യങ്ങൾക്കെതിരെ കൗൺസിലിംഗ് സെന്ററുകൾ സ്ഥാപിക്കുവാൻ ഉദ്ദേശിക്കുന്നുണ്ടോ; വിശദമാക്കാമോ?</p>	<p>(ഡി)</p> <p>ഒരു വിഭാഗം കുട്ടികളെ ഇന്റർനെറ്റ് ദുരുപയോഗത്തിലേയ്ക്കും കുറ്റകൃത്യങ്ങളിലേയ്ക്കും നയിക്കുന്നുവെന്ന അനുബന്ധ കണ്ടെത്തലിനെ തുടർന്ന് ഇന്റർനെറ്റിന്റെ ദുരുപയോഗവും മറ്റ് നിയമ സാമൂഹികവിരുദ്ധ പ്രവർത്തനങ്ങളും തടയുക എന്ന ലക്ഷ്യത്തോടെ കേരള പോലീസ് ആവിഷ്കരിച്ചു നടപ്പിലാക്കാൻ പോകുന്ന മൂന്ന് വർഷത്തെ പദ്ധതിയാണ് ഡിജിറ്റൽ ഡി - അഡിക്ഷൻ സെന്റർ (D-DAD). D-DAD സെന്റർ പ്രവർത്തനം ആരംഭിക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>കുട്ടികൾക്കെതിരെയുള്ള ഓൺലൈൻ അതിക്രമങ്ങൾ വർദ്ധിക്കുന്ന സാഹചര്യത്തിൽ കുട്ടികൾക്കും രക്ഷിതാക്കൾക്കും വനിത ശിശു വികസന വകുപ്പ് നടപ്പാക്കുന്ന പാരന്റിംഗ് ക്ലിനിക്കുകൾ, ഔവർ റെസ്പോൺസിബിലിറ്റി ടൂ ചിൽഡ്രൻ (ഓ.ആർ.സി.), ജില്ലാ റിസോഴ്സ് സെന്റർ തുടങ്ങിയവയിലൂടെ കൗൺസിലിംഗ് നൽകുന്നുണ്ട്. ശാസ്ത്രീയമായ രക്ഷാകർതൃത്വത്തെ കുറിച്ച് മാർഗ്ഗനിർദ്ദേശം നൽകാനും രക്ഷിതാക്കൾക്കും കുട്ടികൾക്കും കൗൺസിലിംഗ് സൗകര്യം നൽകുന്നതിനും ആവശ്യാനുസരണം കുട്ടികൾക്കും രക്ഷിതാക്കൾക്കും റഫറൽ അടിസ്ഥാനത്തിൽ വിദഗ്ദ്ധ പരിചരണം ഉറപ്പാക്കുന്നതിനുമായി 2021 ഫ്രെബ്രുവരി മാസം മുതൽ 158 പാരന്റിംഗ് ക്ലിനിക്കുകൾ സ്ഥാപിച്ച് പ്രവർത്തനം ആരംഭിച്ചിട്ടുണ്ട്.</p>	

സെക്ഷൻ ഓഫീസർ